

समाचार वाणी

खबर जो करें असर !

नाशिक | Monday, 21 September 2026

भादरा की पलक कारेला ने जीता नेशनल रेसलिंग मे सिल्वर, इंडिया कैप के लिए चयनित

राजेश चौधरी

Published on 28 Feb 2026



तहसील भादरा, जिला हनुमानगढ़ (राजस्थान) की होनहार बेटी पलक कारेला ने नेशनल रेसलिंग चैंपियनशिप में उत्कृष्ट प्रदर्शन करते हुए सिल्वर मेडल जीतकर पूरे जिले को गौरवान्वित किया है। उनके शानदार प्रदर्शन के आधार पर उन्हें इंडिया कैप के लिए भी चयनित किया गया है।

पलक कारेला की इस उपलब्धि से भादरा क्षेत्र सहित पूरे हनुमानगढ़ जिले में खुशी का माहौल है। उनके पिता राकेश कारेला ने बताया कि पलक ने निरंतर कड़ी मेहनत, अनुशासन और समर्पण के बल पर यह मुकाम हासिल किया है। उन्होंने कहा कि बेटी की सफलता से परिवार और क्षेत्रवासियों को गर्व महसूस हो रहा है।

खेल प्रेमियों का मानना है कि पलक की यह उपलब्धि क्षेत्र के अन्य युवाओं, विशेषकर बेटियों को खेलों में आगे बढ़ने के लिए प्रेरित करेगी। यदि उन्हें निरंतर प्रशिक्षण और मार्गदर्शन मिलता रहा तो वे भविष्य में अंतरराष्ट्रीय स्तर पर भी देश का प्रतिनिधित्व कर सकती हैं।

परिवारजनों ने पलक कारेला को उज्ज्वल भविष्य के लिए शुभकामनाएं दी हैं और उम्मीद जताई है कि वह आगे भी अपने प्रदर्शन से जिले और प्रदेश का नाम रोशन करती रहेंगी।

DISCLAIMER: the views/contents expressed/presented herein, within this advertorial and promotional feature are the sole and exclusive responsibility of individual clients/expert/their authorised representative/राजेश चौधरी, to which effect, publication house/its representative/affiliates are not responsible/liable whatsoever.